

Il-Mużika fil-Festa Maltija (VI):

Il-marc trionfali [il-ħames parti]




Mro Manoel Pirotta

DNESM (Lyon) [M.A.] Dip CNR (Lyon) [B.A. (Hons.)]

Hon VCM LFIBA CT, FVCM (Hons.) FTCL FLCM FNCM LTCL LMusLCM LMusTCL (Comp.) Ċert. (Qarrej tal-Provi) [Melit.]

Fl-ewwel parti ta' dal-artiklu laqqajtkom m'erba' marči trionfali sbieh hafna u ferm popolari mill-pinna ta' kompożituri kbar bħalm'huma Beethoven [*Tarpeja*], Bellini [*Norma*], Grieg [*Sigur Jorsalfar*] u Verdi [*Aida*]. Fit-tieni parti ta' dal-artiklu se nkompli nlaqqagħkom m'aktar marči trionfali ta' kompożituri mill-Ewropa u lil hinn minnha, bħalm'huma Elgar [*Caratacus*] u Hollins mill-Ingilterra, l-organista Ġermaniż Karg-Elert [*Nun danket alle Gott*] u r-Russu Alexander Glazunov illi kiteb wiehed fl-okkażjoni tal-Fiera Dinijija ta' Chicago li nżammet f'dil-belt fl-1892-3.

Marč trionfali '*Caratacus*' mill-Kantata Op. 35: Ix-xogħol tal-kompożitur Romantiku Inġliż Edward Elgar (1857-1934) jiffirma parti minn Kantata f'sitt xeni miktuba għal sopran, tenor, bariton u żewġ baxxi, kor b'erba' vuċijiet u orkestra. Għal-librett, Elgar għażel lil Harry Arbuthnot Acworth (1849-1933) minn Malvern stess, li min-naħa tiegħu żejjen ftit l-istorja billi dahhal l-element ta' mħabba ġo fiha. Huwa fatt magħruf li Elgar kien iħobb l-gholjiet ta' Malvern, imma kienet ommu Ann stess li ssuġerietli l-ewwel biex jikteb xogħol mibni fuqhom li magħhom hemm marbuta storja ta' żmien ir-Rumani. Dawn jikkonsistu f'ringiela shiħa



Edward Elgar

t'gholjiet li jtilqu mill-kontea ta' Worcestershire san-naħa ta' fuq ta' Gloucestershire u jiddominaw il-madwar tal-kampanja, l-ibliet u l-irhula tad-distrett ta' Malvern fl-Ingilterra, bl-inħawi kollu joffri spettaklu ta' sbuhija naturali liema bħalu.

Elgar beda jahdem fuq dax-xogħol patrijottiku xi xhur wara l-Ġublew tad-Djamant tar-Reġina Vittorja fl-1897. U huwa proprju fis-sitt u l-aħħar xena li nsibu l-famuż marč trionfali bl-isem ta' *Caratacus*, kap tat-tribù, li għal għaxar snin shah ipprova jirreżisti lir-Rumani milli jokkupaw il-Brittanja. Huwa kien safa meġħlub fuq l-gholjiet ta' Malvern u ttiehed Ruma bħala prigionier militari fejn kienet se



Alexander Glazunov



L-organista aghma Inġliż Alfred Hollins



Wahda mill-kartolini li harġu fl-okkażjoni tal-Fiera Dinijija ta' Chicago (1892-3)



Impressjoni artistika mill-isbah tal-gholjiet ta' Malvern

tinqatagħlu għall-mewt li kieku mhux għax b'diskorsu kkonvinča lill-Imperatur Klawdju. L-ewwel rappreżentazzjoni tal-Kantata f'għieh l-E.T. ir-Reġina Vittorja saret waqt il-festival ta' Leeds fl-1898.

Marč trionfali '*Nun danket alle Gott*' Op. 65, nru 59: Sigfrid Karg-Elert (1877-1933) huwa kompożitur Ġermaniż tal-ewwel nofs is-seklu 20, magħruf l-aktar għax-xogħlijiet tiegħu għall-orgni u l-armonju. Huwa kiteb dax-xogħol bħala parti minn sett shih ta' 66 improvizzazzjoni korali fuq l-orgni. Il-koral, li jikkonsisti f'mużika għall-kant solenni u sempliċi ta' innu

kantat fil-knisja minn kor u kongregazzjoni flimkien, hadu mill-cantata *da chiesa* BWV 192 ta' Johann Sebastian Bach (1685-1750) – ggant iehor Ġermaniż tal-era Barokka – li huwa kiteb f'Leipzig fl-1730, bix-xogħol jibqa' mhux komplut minhabba li l-parti tat-tenor sfat nieqsa. Min-naħa tiegħu, Bach hadem fuq il-koral ta' Martin Rinckart (1586-1649), qassis Ġermaniż Luteran u kittieb t'innijiet, li huwa kiteb fl-1636 u mmużikat minn Johann Crüger (1598-1662) fl-1647. Il-mużika ta' *Nun danket alle Gott*, tindaqq f'Ħadd it-Trinità Qaddisa.

Il-marc trionfali ta' Karg-

Il-marc' trionfali

● ikompli minn paġna 16

Elert – immarkat *Pomposo e con brio* – jinhadem fil-forma hekk imsejha *da capo*. Alessandro Scarlatti (1660-1725) għamel hafna użu mill-*aria da capo* fl-opri tiegħu. Din kienet tikkomprensi żewġ taqsimiet, bl-ewwel waħda b'introduzzjoni strumentali qabel dhul il-kant, u b'tat-tieni bir-ritornell strumentali, segwit minn taqsimi vokali fi stil kuntrastanti. Fi tmiem it-tieni taqsimi, Scarlatti kien inizzel l-ittri D.C. (*da capo*) biex jindika li l-ewwel waħda trid titghanna mill-ġdid. Kompożituri oħrajn kienu jniżżlu minflok l-ittri D.S. (*dal segno*) meta ma jkunux iridu li l-introduzzjoni strumentali terġa' tindaqq. Għal dal-ghan, Karg-Elert sab koral bi ftit battuti, bix-xogħol jiffoka hafna aktar fuq l-improvizzazzjoni, dik li ahna bil-Malti nsejhulu spirtu pront.

Marc' trionfali in Mi Maġġuri, Op. 40: Fl-1892 il-kompożitur Russu Alexander Glazunov (1865-1936) kien intalab jikteb biċċa mużika biex, flimkien ma' xogħlijiet ta' kompożituri oħrajn, tindaqq għall-ewwel darba miċ-Chicago Symphony Orchestra waqt l-Espożizzjoni Kolombjana Dinjija (magħrufa wkoll bħala l-Fiera Dinjija: Espożizzjoni Kolombjana, jew il-Fiera Dinjija ta' Chicago) li saret fil-belt ta' Chicago stess. Dil-fiera fuq skala internazzjonali saret biex tikkomemmora l-400 anniversarju mill-wasla ta' Kristofru Kolumbu (1451-1506), l-esploratur u n-navigatur Ġenwiż li skopra d-'Dinja l-Ġdida' fl-1492 wara li qasam l-Atlantiku bi tlitt imriekeb. Bħala avveniment, l-espożizzjoni kienet influwenti mil-lat soċjali u kulturali u ħalliet impatt qawwi hafna mhux biss fuq l-arkitettura, l-arti u s-sanità, jew aħjar, fuq il-kondizzjonijiet tajba għall-harsien tas-sahha, imma wkoll fuq kif il-belt ta' Chicago bdiet tara lilha nnifisha, u b'mod aktar ġenerali, fuq l-ottimizzmu industrijali Amerikan.

Għall-bidu, Glazunov, imwield f'San Pietruburgu, kien jikteb mużika ispirata minn art twelidu, u għal xi żmien kien surmast tal-konservatorju t'hemmhekk stess. Huwa kien ħalla pajjiżu biex mar jghix Pariġi, fejn għex il-bqija ta' hajtu bħala kompożitur, għalliem tal-mużika u surmast tal-orkestra. Fost xogħlijietu nsibu tmien sinfoniji, kuncerti għall-pjanu u l-vjolin, u mużika għall-balletti. Il-marc' trionfali tiegħu kien indaqq nhar is-7 ta' Ġunju 1893 mill-orkestra ta' Chicago f'wiehed mill-kuncerti taht id-direzzjoni ta' Woizech Iwanowich Hlavac. Fil-marc' trionfali tiegħu, Glazunov idahhal xi battuti minn żewġ marċi Amerikani differenti: il-*Marching through Georgia* ta' Henry Clay Work (1832-1884), illi huwa kiteb fi tmiem il-Gwerra Ċivili Amerikana fl-1865, u *John Brown's Body*, dwar dal-mexxej abolizzjonista. Glazunov żied ukoll kor għal mal-orkestra kbira, fejn l-ilhna jghannu bla ma jliissnu l-iċken kelma, biex fi kliemu stess jiċcelebra żerniq hieles.

Bħala strument li jahdem bit-tastiera, l-orgni hu ferm adattat għat-tip ta' mużika festiva bħalm'hu l-marc' trionfali. Hafna huma l-kompożituri, speċjalment dawk li jappartjenu għall-iskola tal-orgni Franciża tas-seklu dsatax, li kitbu xi wiehed: Nicolas-Jacques Lemmens (1823-1881), Alexandre Guilmant (1837-1911) u Louis Vierne (1870-1937) [*Marche triomphale pour le centenaire de Napoléon I*, Op. 46], fost oħrajn. Marc' trionfali iehor għall-orgni huwa did-darba tal-organista Inġliż Alfred Hollins (1865-1942), li minkejja li kien nieqes mid-dawl, xorta waħda għamel snin twal idoqq fil-West St George's Church t'Edinburgu, l-Iskozja, u ta għexieren kbar ta' kuncerti fi tliet kontinenti differenti, fosthom l-Afrika t'Isfel. Fil-biċċa l-kbira tagħhom xogħlijietu huma qosra u b'xi titlu fantasjuż. U għad li Hollins kien jikteb fl-istil popolari ta' żmienu, wiehed jinnota l-livell oghli tekniku fi bçejeċ bħalm'huwa dal-marc' trionfali, li jhabbatha sew mal-aqwa xogħlijiet ta' Elgar, magħdud bħala l-aqwa kompożitur tas-seklu dsatax.